

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1438/8 - 2006 මාර්තු 27 වැනි සඳුදා - 2006.03.27
1438/8 ஆம் இலக்கம் - 2006 ஆம் ஆண்டு மார்ச்சு மாதம் 27 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீஎவ்1/64

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2006, மார்ச் 27.

ஒழுங்குவிதிகள்

1. இவ்வொழுங்குவிதிகள் 2006 ஆம் ஆண்டின் 1 ஆம் இலக்க, அவசரகால (தடை செய்யப்பட்ட வலயமொன்றைத் தாபித்தல்) ஒழுங்குவிதிகள் என எடுத்துக்காட்டப்படலாம்.

2. சனாதிபதி இவ்வொழுங்குவிதிகளின் நோக்கத்திற்காகத் தகுதிவாய்ந்த அதிகாரியாக இருப்பதற்கென எவரேனும் ஆளை, அவரது பெயர் குறித்து அல்லது பதவி குறித்து நியமித்தல் வேண்டும்.

3. இவ்வொழுங்குவிதிகளின் நோக்கங்களுக்காகத் “தடைசெய்யப்பட்ட வலயம்” என அறியப்படும் வலயமொன்று தாபிக்கப்படுதல் வேண்டும் : இவ்வலயத்தின் எல்லைகள் இதற்கான அட்டவணையில் குறித்துரைக்கப்பட்டுள்ளன.

4. (அ) ஆளேவரும் தகுதிவாய்ந்த அதிகாரியின் எழுத்திலான அதிகாரத்துடன் தவிர, எத்தன்மையானதுமான ஏதேனும் நோக்கத்திற்கு ஏதேனும் படகில் அல்லது கலத்தில் அல்லது தடைசெய்யப்பட்ட வலயத்திற்குள் நுழைதலோ அல்லது அத்தகைய வலயத்துக்குள் தங்கியிருத்தலோ அல்லது அதனுள் ஏதேனும் படகை அல்லது கலத்தைச் செலுத்துதலோ ஆகாது.

(ஆ) பந்தி (அ) என்பதன் நியதிகளின்படி கலம் ஒன்றுக்கு அத்தகைய எழுத்திலான அதிகாரத்தை வழங்குகையில் தகுதிவாய்ந்த அதிகாரி பாதுகாப்பின் நலன்கருதி அவசியமானதென அவர் கருதக்கூடியவாறான அத்தகைய மட்டுப்பாடுகளையும், நிபந்தனைகளையும் விதிக்கலாம் என்பதுடன், அத்தகைய மட்டுப்பாடுகளுடன் நிபந்தனைகளுடனும் இணங்கியொழுகுதலும் அத்துடன் அவற்றை அனுசரித்தலும் அத்தகைய கலத்தின் கடமையிலுள்ள எல்லா ஆளணியினரதும் கடமையாதலும் வேண்டும்.

(இ) இந்த ஒழுங்குவிதியின் (அ) அல்லது (ஆ) என்னும் பந்திகளின் ஏற்பாடுகளை மீறுகின்ற ஆளெவரும் தவறொன்றுக்குக் குற்றவாளியாதல் வேண்டும்.

(ஈ) பந்தி (அ) அல்லது (ஆ) என்பதன்மூலம் தண்ட செய்யப்பட்டுள்ள செயலொன்று, தடை செய்யப்பட்ட வலயத்திற்கு இடம்பெற்றது என்ற பயன்பாட்டிற்கு இலங்கைக் கடற்படை ஏவுநரின் கைப்பட வழங்கப்பட்ட சான்றிதழொன்று சாட்சியத்தில் ஏல்தகவாதல் வேண்டும் என்பதுடன் அதன்கண் குறிப்பிடப்பட்ட நிகழ்வுகளுக்கு முதற்றோற்றச் சான்றாதலும் வேண்டும்.

5. (அ) எவரேனும் பொலிசு அலுவலர், இலங்கை இராணுவத்தின், இலங்கைக் கடற்படையின் அல்லது இலங்கை வான்ப்படையின் எவரேனும் உறுப்பினர் அல்லது இவ்வொழுங்குவீதியின்கீழ் செய்யப்படுவதற்கென சனாதிபதியினால் அதிகாரமளிக்கப்பட்ட வேறு எவரேனும் ஆள் தடை செய்யப்பட்ட வலயத்தினுள் எவரேனும் ஆள் அல்லது ஏதேனும் கலம் தடைசெய்யப்பட்ட வலயத்தினுள் நுழைவதற்கும் அத்துடன் தங்கியிருப்பதற்கும் அல்லது ஓட்டிச் செல்லப்படுவதற்கும் தகுதிவாய்ந்த அதிகாரியொருவரால் விசேடமாக அதிகாரமளிக்கப்பட்டுள்ளார் என தம்மை திருத்திப்படுத்திக் கொள்வதற்கு அடையாளம் காணும் நோக்கத்திற்காக அத்தகைய ஆளை அல்லது கலத்தை நிறுத்தலாம், அல்லது தடுத்து வைக்கலாம்.

(ஆ) அவ்வாறு நிறுத்தப்பட்ட அல்லது தடுத்துவைக்கப்பட்ட ஆளும் கலமும் 4ஆம் ஒழுங்குவிதியால் தேவைப்படுத்தப்பட்ட அதிகாரத்தைப் பெற்றிருக்கவில்லையென சந்தேகிப்பதற்கு நியாயமான ஏதக்களைக் கொண்டுள்ளவரான (அ) என்னும் பந்தியில் குறிப்பீடு செய்யப்பட்ட அலுவலர் எவரும் ஏற்புடைத்தான சட்டங்களுக்கிணங்க அத்தகைய ஆளை அல்லது கலத்தை கையாளச் செய்விக்கலாம்.

(இ) இவ்வொழுங்குவிதிகளின் ஏற்பாடுகளின்கீழ் எவரேனும் ஆளை அல்லது ஏதேனும் கலத்தை நிறுத்தும் நோக்கத்துக்காக (அ) என்னும் பந்தியில் குறிப்பீடு செய்யப்பட்ட அலுவலர்கள் அத்தகைய ஆளை அல்லது கலத்தை நிறுத்துவதற்கு அல்லது தரிக்கச் செய்வதற்கு அவசியமாகக் கூடியவாறான அத்தகைய கட்டளைகளை பணிப்புரைகளை அல்லது சமிக்கைகளைக் கொடுக்கலாம் அல்லது அத்தகைய வேறு வழிமுறைகளை மேற்கொள்ளலாம்.

(ஈ) பந்தி (இ) என்பதன்கீழ் வழங்கப்பட்ட ஏதேனும் கட்டளைக்கு, பணிப்புக்கு அல்லது சமீக்களுக்கு இணங்கியொழுகத்தவறுகின்றவரான அல்லது மறுக்கின்றவரான தடைசெய்யப்பட்ட வலயத்தினுள் காணப்படுகின்ற அல்லது தடைசெய்யப்பட்ட வலயத்தினுள் ஏதேனும் அத்தகைய கலத்தில் காணப்படுகின்ற எவரேனும் ஆள் இவ்வொழுங்குவிதிகளின்கீழ் தவறொன்றுக்குக் குற்றவாளியாதல் வேண்டும்.

(உ) தடைசெய்யப்பட்ட வலயத்தினுள் காணப்பட்ட அல்லது தடைசெய்யப்பட்ட வலயத்தினுள் ஏதேனும் கலத்தில் காணப்பட்ட ஆள் வழங்கப்பட்ட ஏதேனும் கட்டளைக்கு, பணிப்பிற்கு அல்லது சமிக்ஞைக்கு இணங்கியொழுக்கத் தவறுவதன்மீது அல்லது மறுப்பதன்மீது அத்தகைய கட்டளையை வழங்கும் அலுவலர் அவரது தற்றுணிபின் பேரில் அத்தகைய ஆளை அல்லது கலத்தை நோக்கிச் சுடுவதன் மூலம் அல்லது அச்சுழ்நிலைகளில் அவசியமானதென அவர் கருதக்கூடியவாறான அத்தகைய வேறு வழிமுறைகளைப் பயன்படுத்துவதன் மூலம் அத்தகைய கலத்தை நிறுத்தலாம்.

6. எழுத்திலான வேறு ஏதேனும் சட்டத்தில் முரணாக வேறு எவ்வாறிருப்பினும், நாலாம் ஒழுங்குவிரியின் ஏற்பாடுகளுக்குமுரணாக தடைசெய்யப்பட்ட வலயத்தினுள் காணப்பட்ட எவ்வேறும் ஆளுக்கு, படகுக்கு, கலத்துக்கு அல்லது பொருளுக்கு வினைவிக்கப்பட்ட இறப்பு, ஊறு அல்லது சேதம் தொடர்பில் ஏதேனும் காப்புறுதிப் பூட்கையின்கீழ் நட்டோத்தரவாதம் அல்லது வேறு கொடுப்பனவு ஏதும் செலுத்தப்படற்பாலதாதல் ஆகாது.

7. இவ்வொழுங்குவிதிகளின் கீழ் தவறொன்றைப் புரிந்துள்ள ஆளெவரும் கொழும்பு மேல் நீதிமன்றத்தினால் விளக்கத்தின்பின் குற்றத்தீர்ப்பளிக்கப்பட்டதன்மேல் மூன்றுமாதங்களுக்குக் குறையாதது ஐந்து ஆண்டுக்கு மேற்படாததுமானவொரு காலப்பகுதிக்கு கடுழிய மறியற்றண்டனைக்கும் அத்துடன் ஐந்து இலட்சம் ரூபாவக்குக் குறையாத குற்றப்பணமொன்றுக்கும் ஆளாதல் வேண்டும் என்பதுடன் அத்தகைய கலம் அதில் காணப்படும் எத்தன்மையதுமான எல்லா உள்ளடக்கங்களுடன் குடியரசிற்கு இழப்பிக்கப்படுதலும் வேண்டும்.

8. இந்த ஒழுங்குவிதிகளிலுள்ள எதுவும் 1976 மார்ச் 23 ஆந் திகதியன்று இலங்கைக்கும், இந்தியாவுக்குமிடையே, மன்னார்வளைகுடாவிலும், வங்காள விரிகுடாவிலும் இந்த இலங்கைக்கும் இந்தியாவுக்கும் இடையில் கடற்றுறை எல்லைமீதும் சார்புடைய விடயங்கள் மீதும் கைச்சாத்திடப்பட்ட உடன்படிக்கையின் ஏற்பாடுகளுடன் சேர்த்து வாசிக்கப்படுவதாகிய 1974 ஆண்டு யூன் மாதம் 28 ஆந் திகதியன்று இலங்கைக்கும், இந்தியாவுக்குமிடையே கைச்சாத்திடப்பட்ட இரண்டு நாடுகளுக்கிடையிலான வரலாற்று ரீதியிலான நிழற்பரப்பு மீதும் சார்புடைய கருமங்களின் மீதும் கைச்சாத்திடப்பட்ட உடன்படிக்கையின் கீழ் இந்திய மீனவர்களுக்கு வழங்கப்பட்டதான கச்சைத்தீவை அணுகும் உரிமையை ஏதேனும் விதத்தில் பாதிப்பதாக வாசிக்கப்படுதலோ அல்லது பொருட்கொள்ளப்படுதலோ ஆகாது.

9. இந்த ஒழுங்குவிதிகளின் நோக்கங்களுக்கு “கலம்” என்பது மூன்று (3) தொன்கள் அல்லது அதற்கு மேற்பட்ட எடையொன்றை உடையதும் இருபத்தெட்டு (28) அடிக்கு மேற்பட்ட நீளமுடையதும் ஒரு தினத்திற்கு மேற்பட்டவொரு காலப்பகுதிக்கு கடலில் தங்கிப்பிடிக்கக்கூடியதுமான ஒரு கலம் அல்லது படகு என்று பொருள்படும்.

அட்டவணை

(ஒழுங்குவிதி 3)

தடைசெய்யப்பட்ட வலயத்தை உள்ளடக்கிய இடப்பரப்பு

“தடைசெய்யப்பட்ட வலயம்” ஆனது அம்பாந்தோட்டை, அம்பாறை, மட்டக்களப்பு, திருகோணமலை, முல்லைத்தீவு, யாழ்ப்பாணம், கிளிநொச்சி, மன்னார், புத்தளம் ஆகிய நிர்வாக மாவட்டங்களின் கரையோரத்திற்கும் அதனை நேரொத்த இந்திய-இலங்கை கடற்றுறை எல்லைகளுக்கும் இடைப்பட்ட இடப்பரப்பையும் அத்துடன் கீழே தரப்பட்டுள்ள அகலக் கோடுகளினாலும் நேர்கோடுகளினாலும் நிர்ணயிக்கப்பட்ட ஆள்புலக் கடற்பரப்பையும் கொண்டிருத்தல் வேண்டும் :-

1. 08 15' 48" N	81 36' 18" E
2. 08 24' 42" N	81 35' 30" E
3. 08 36' 24" N	81 31' 30" E
4. 08 41' 36" N	81 25' 48" E
5. 08 46' 24" N	81 23' 18" E
6. 09 00' 00" N	81 14' 12" E
7. 09 07' 12" N	81 07' 12" E
8. 09 14' 48" N	81 03' 12" E
9. 09 26' 06" N	80 58' 36" E
10. 09 38' 42" N	80 42' 24" E
11. 09 49' 13" N	80 09' 12" E
12. 09 51' 12" N	80 27' 42" E
13. 09 54' 24" N	80 26' 18" E
14. 09 58' 30" N	80 24' 06" E
15. 10 11' 06" N	80 13' 24" E
16. 10 08' 24" N	80 09' 30" E
17. 10 05' 48" N	80 05' 00" E
18. 10 05' 00" N	80 03' 00" E
19. 09 57' 00" N	79 35' 00" E
20. 09 40' 09" N	79 22' 36" E
21. 09 21' 48" N	79 30' 42" E
22. 09 13' 00" N	79 32' 00" E
23. 09 06' 00" N	79 32' 00" E
24. 09 00' 00" N	79 31' 05" E
25. 08 54' 06" N	79 34' 05" E
26. 08 51' 00" N	79 42' 00" E
27. 08 47' 05" N	79 42' 08" E
28. 08 43' 05" N	79 44' 00" E
29. 08 40' 00" N	79 38' 00" E

4A

I கோவை : (I) - பேரேய - ஸ்ரீ லக்ஷ்மீ ப்ரதீபாதி சீவரேயே ஸ்ரீ பிஷேப ஸ்ரீ ப்ரதீபாதி - 2006.03.27

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2006.03.27

30. 08 36' 00" N	79 35' 06" E
31. 08 31' 00" N	79 34' 08" E
32. 08 24' 00" N	79 35' 00" E
33. 08 13' 00" N	79 29' 06" E
34. 08 06' 07" N	79 29' 08" E
35. 08 03' 05" N	79 30' 00" E
36. 07 55' 05" N	79 32' 05" E
37. 08 04' 08" N	81 43' 08" E
38. 07 51' 03" N	81 52' 04" E
39. 07 39' 03" N	81 58' 08" E
40. 07 22' 08" N	82 03' 06" E
41. 07 01' 08" N	82 04' 08" E
42. 06 48' 08" N	82 02' 04" E
43. 06 40' 07" N	82 00' 00" E
44. 06 33' 05" N	81 57' 06" E
45. 06 25' 04" N	81 53' 02" E
46. 06 16' 05" N	81 45' 05" E
47. 06 09' 05" N	81 36' 03" E
48. 06 02' 05" N	81 25' 02" E
49. 06 16' 08" N	81 25' 05" E

கற்பிட்டிக்கு வடக்கில் புத்தளம் கடல் நீரேரியில் உள்நாட்டு நீர்ப்பரப்பு உட்பட.

சீஎன் 1/64

2006 ஆம் ஆண்டின் 1 ஆம் இலக்க, அவசரகால (தடைசெய்யப்பட்ட வலயமொன்றைத் தாமித்தல்) ஒழுங்குவிதிகள்

தகுதிவாய்ந்த அதிகாரியின் நியமனம்

2006 ஆம் ஆண்டின் 1 ஆம் இலக்க, அவசரகால (தடைசெய்யப்பட்ட வலயமொன்றைத் தாமித்தல்) ஒழுங்குவிதிகளின் 2ஆம் ஒழுங்குவிதியால் எனக்குறித்தாக்கப்பட்ட தத்துவங்களின் பயனைக்கொண்டு இலங்கைச் சனநாயக சோசலிசக் குடியரசின் சனாதிபதி மஹிந்த ராஜபக்ஷ ஆகிய நான், சொல்லப்பட்ட ஒழுங்குவிதிகளின் நோக்கங்களுக்கு தகுதிவாய்ந்த அதிகாரிகளாக இருப்பதற்கென இதற்கான அட்டவணையில் குறித்துரைக்கப்பட்ட அலுவலர்களை இத்தால் வெளியிடுகின்றேன்.

மஹிந்த ராஜபக்ஷ,
சனாதிபதி.

கொழும்பு,

2006, மாசு 27.

அட்டவணை

- 1 இலங்கைக் கடற்படை ஏவுநர்
- 2 வடபகுதி கடற்றறை இடப்பரப்பு ஏவுநர்
- 3 கிழக்குப் பகுதி கடற்றறை இடப்பரப்பு ஏவுநர்
- 4 மேற்குப் பகுதி கடற்றறை இடப்பரப்பு ஏவுநர்
- 5 தென்பகுதி கடற்றறை இடப்பரப்பு ஏவுநர்.
- 6 வடமத்திய பகுதி கடற்றறை இடப்பரப்பு ஏவுநர்.